

28/08/2025

07.40 PM

آداب

یہ آکاش وانی سرینگر ہے ۔
اب آپ سید مبشر رفائی سے خبریں سننے
پہلے اہم خبروں کی سُرخیوں پر ایک نظر۔

ہیڈ لائنز

*.....دریائے جہلم اور دیگر ندی نالوں کی سطح آب میں کمی کے ساتھ ہی وادی
میں ٹلا سیلاب کا خطرہ ۔

*.....سرینگر جموں قومی شاہراہ آج مسلسل تیسرے روز بھی بند // مواصلاتی
خدمات کی مکمل بحالی کی کوششیں جاری ۔

*..... وزیر اعلیٰ عمر عبداللہ نے درگاہ حضرت بل میں لیا عید میلاد النبی ﷺ کے
سلسلے میں انتظامات کا جائزہ لیا۔

اور

*.....پردہان منتری جن دھن یوجنا کے 11 برس مکمل۔

صورتحال

شہر سرینگر سمیت وادی کے دیگر قصبہ جات میناچ موسم قدرے خوشگوار رہا اور
پچھلے دو ایک روز کے دوران ہوئی شدید بارشوں کے بعد دریائے جہلم اور دیگر ندی
نالوں میں پانی کی سطح لگاتار کم ہو رہی ہے اور یوں سیلاب کا خطرہ بھی ٹل گیا
ہے۔ دریائے جہلم کے سنگم//پانپور//رام منشی باغ اور اشم میں بھی آج سطح آب
میں واضح کمی درج کی گئی۔

البتہ جموں کشمیر میں آج بھی تعلیمی ادارے احتیاطی طور پر بند رہے۔ جموں ڈویژن
میں انتظامیہ نے سبھی تعلیمی ادارے 30 اگست تک بند رکھنے کا فیصلہ کیا ہے تاہم
ڈائریکٹر سکول ایجوکیشن کشمیر جی این ایتو نے آکاش وانی نیوز سرینگر کو بتایا کہ
وادی میں کل تعلیمی اداروں میں معمول کے مطابق کام کاج ہو گا۔

سرینگر جموں قومی شاہراہ بھی آج مسلسل تیسرے روز بند رہی ۔

ہمارے نمائندے نے خبر دی ہے کہ متعلقہ مشینری اور اہلکار شاہراہ کی بحالی کے کام میں جی جان سے جٹ گئے ہیں اور امید ہے کہ بحالی کا کام کل مکمل ہو گا۔ یو ٹی ، صوبائی اور ضلع انتظامیہ اپنی اپنی جگہ پر موسمی صورتحال پر قریبی نظر رکھے ہوئے ہیں۔

ہمارے نمائندے شیخ تاجمل نے خبر دی ہے کہ صوبائی کمشنر کشمیر انشل گرگ نے بارش سے پیدا شدہ صورتحال کے دوران محکمہ آبپاشی اور انسداد سیلاب پولیس // فوج اور دیگر متعلقین کی طرف سے کئے گئے کام کو سراہتے //SDRF// ہوئے کہا کہ آنے والے دنوں میں بھی لوگوں کو احتیاط سے کام لینے کی ضرورت ہے ۔

آکاشوانی نیوز سرینگر سے بات کرتے ہوئے ڈویژنل کمشنر نے اب تک کی مجموعی صورتحال اور آئندہ کے لائحہ عمل کے بارے میں تفصیلات دیتے ہوئے بتایا۔

موبائل کنیکٹوٹی میں پچھلے دو ایک روز کے دوران پیش آئی دقتوں سے متعلق پوچھے جانے پر صوبائی کمشنر کشمیر نے کہا ہیں۔

ڈاکٹر مختار

دریں اثنا محکمہ موسمیات نے آج سے موسم خوشگوار رہنے کی پیش گوئی کی ہے ۔

سرینگر میں محکمہ موسمیات کے سربراہ ڈاکٹر مختار احمد نے موجودہ موسمی صورتحال کے تعلق سے آکاشوانی نیوز سرینگر کو تفصیلات دیتے ہوئے بتایا ۔

CM

ادھروزیئر اعلیٰ عمر عبداللہ نے وادی میں سیلاب کا خطرہ ٹل جانے پر اطمینان کا اظہار کیا ہے ۔ سرینگر میں نامہ نگاروں سے بات کرتے ہوئے انہوں نے کہا کہ وہ آنے والے دنوں میں سینئر افسروں کی ایک میٹنگ بلا کر اس بات کا جائزہ لیں گے کہ 2014 کے تباہ کن سیلاب کے بعد ہم نے کیا کچھ سیکھا اور کس طرح کے اقدامات کئے ہیں۔

اس سے پہلے وزیر اعلیٰ نے آج درگاہ حضرت بل میں حاضری دے کر وہاں عید میلاد النبی ﷺ کے سلسلے میں تیاریوں اور انتظامات کا جائزہ لیا۔

انہوں نے درگاہ کی مختلف اکائیوں کا دورہ کر کے وہاں عقیدت مندوں کے لئے دستیاب سہولیات کا بھی جائزہ لیا۔ اپنے خیالات کا اظہار کرتے ہوئے وزیر اعلیٰ نے کہا ۔

رانا

جل شکتی کے وزیر جاوید احمد رانا نے آج اعلیٰ سطح کی ایک میٹنگ میں جموں شہر اور اس کے ملحقہ جات میں سیلابی صورتحال سے متاثرہ واٹر سپلائی کے نظام کو بحال کرنے کے کام کا تفصیلی جائزہ لیا۔

میٹنگ کے دوران متاثرہ علاقوں میں فوری راحت کے علاوہ پینے کے پانی تک بلا خلل رسائی ممکن بنانے کے دور رس اقدامات کرنے پر توجہ مرکوز رہی ۔ بعد میں اپنے خیالات کا اظہار کرتے ہوئے وزیر موصوف نے کہا۔

اضلاع

ضلع اننت ناگ میں بھی آج معمولی کی زندگی بحال ہو گئی ۔ ہمارے نمائندے نے خبر دی ہے کہ آج ضلع کے مختلف علاقوں میں دکانیں کھل گئیں اور کاروباری سرگرمیاں شروع ہو گئیں۔

حکیم یاسین

چیرمین حکیم محمد یاسین نے بادل پھٹنے کے واقعات اور سیلاب کے PDF نتیجے میں ہوئی انسانی جانوں کے تناظر میں ایک جامع ڈیزاسٹر پلان تربیت دینے کی ضرورت اجاگر کرتے ہوئے متاثرہ کنبوں تک فوری امداد پہنچانے کا مطالبہ کیا ہے ۔

ایک پریس بیان میں انہوں نے الزام لگایا ہے کہ سرکار نے 2014 کے سیلاب سے کوئی سبق نہیں سیکھا ہے۔

اسمبلی کمیٹی

موجودہ موسمی صورتحال کے تناظر میں جموں کشمیر قانون ساز اسمبلی نے تمام کمیٹیوں کی میٹنگیں پانچ ستمبر تک ملتوی کی ہے ۔

اسمبلی سیکریٹریٹ نے مطلع کیا ہے کہ چونکہ انتظامیہ موجودہ صورتحال سے ابھرنے کی سرگرمیوں میں مصروف ہے لہذا اس طرح کی میٹنگوں کو پانچ ستمبر تک ملتوی رکھنے کا فیصلہ لیا گیا ۔

این سی

وزیر اعلیٰ کے مشیر ناصر اسلم وانی اور کا بینہ وزیر جاوید احمد رانا نے آج پارٹی ہیڈ کوارٹر سرینگر میں عوامی مسائل کی سماعت کی۔ وادی کے مختلف علاقوں سے آئے ہوئے عوامی وفود اور پارٹی کارکنوں نے اس موقع پر اپنے اپنے علاقوں کے مسائل و مشکلات اُجاگر کئے۔

اپنے خیالات کا اظہار کرتے ہوئے ناصر اسلم وانی نے کہا کہ 2014 کے سیلاب کے بعد 11 سال کا عرصہ گزر جانے کے باوجود سیلابی صورتحال کے تدارک کے لئے کوئی بھی ٹھوس اقدام نہ کیا جانا انتہائی افسوسناک ہے۔

کولگام

نا سازگار موسمی صورتحال کے تناظر میں کولگام پولیس نے ضلع کے شہریوں کو ہر وقت امداد فراہم کرنے کے لئے ایک جامع رد عمل نظام شروع کیا ہے تاکہ عوام کے جان و مال کی سلامتی کو یقینی بنایا جاسکے۔

ایس ایس پی کولگام کی ہدایت پر ضلع کے نشیبی علاقوں میں پولیس اہلکاروں کی ٹیمیں تعینات کی گئی ہیں تاکہ ضرورت پڑنے پر متاثرہ علاقوں سے لوگوں کو نکالا جاسکے۔

دریں اثناء دفاعی ترجمان نے کہا ہے کہ فوج کی رائزنگ سٹار کور کے اہلکاروں نے جموں، سانبہ، کٹھوعہ، پٹھان کوٹ اور گرداس پور میں سیلاب سے متاثرہ علاقوں نے GOC میں بچاؤ اور راحت رسانی کا انتھک کام انجام دے رہے ہیں۔ کور کے جوانوں کا حوصلہ بڑھانے کے لئے آج ان سے ملاقات کی۔

جن دھن

پردھان منتری جن دھن یوجنا کے آج گیارہ برس مکمل ہو گئے ہیں۔ یہ دنیا کی سب سے بڑی مالی شمولیاتی پہل مانی جارہی ہے جس کا اعلان وزیر اعظم نریندر مودی نے 15 اگست 2014 کو تاریخی لال قلعے سے کیا تھا۔

مرکزی وزیر خزانہ نرملا سیتا رمن نے کہا ہے کہ گزشتہ 11 برس کے دوران زائد از 56 کروڑ جن دھن کھاتے کھولے گئے اور ان میں سے 56 فیصد کھاتے خواتین کے نام پر درج ہیں جبکہ 67 فیصد کھاتے دیہی اور نیم شہری علاقوں میں کھولے جا چکے ہیں۔

جموں کشمیر میناس یوجنا کیلئے جموں کشمیر بینک لیڈ بینک کے طور پر کام کر رہا ہے۔ بینک کے شعبہ مالی شمولیت کے انچارج ضمیر احمد قادری نے آکاشوانی نیوز سرینگر کے ساتھ بات کرتے ہوئے کہا۔

بریک

یہ خبریں آپ آکاشوانی سرینگر سے سُن رہے ہیں۔
پربھی سماعت کر DTH اور AIR خبرینآپ آکاشوانی کے موبائل اپلیکشن نیوز آن
سکتے ہیں۔

عرس

پورے بر صغیر کے ساتھ ساتھ جموں و کشمیر میں بھی آج بلند پایہ ولی خدا
حضرت خواجہ بہاؤ الدین نقشبند صاحب کا عرس عقیدت و احترام کے ساتھ منایا گیا۔
وادی میں سب سے بڑی تقریب سرینگر میں انکے آستان عالیہ واقع خواجہ بازار نو
ہٹہ میں منعقد ہوئی جہاں سینکڑوں عقیدت مندوں نے درود و ازکار کے علاوہ خوجہ
دگر میں والہانہ شرکت کی۔

ست شرما

بی جے پی جموںو کشمیر کے صدر ست شرما نے آج پارٹی کے سینئر لیڈروں کے
ہمراہ سائبہ ضلع کے رام گڈھ حلقے کا دورہ کر کے وہاں سیلابی صورتحال سے
پیدا ہوئے حالات کا جائزہ لیا۔ انہوں نے کہا کہ بی جے پی کے رضاکار لوگوں کی
راحت رسانی کے لئے زمینی سطح پر کام کر رہے ہیں۔

اس دوران پارٹی کے میڈیا انچارج جمونو کشمیر ڈاکٹر پردیپ مہو ترا نے سندھ طاس معاہدے کی منسوخی کے با وجود پاکستان کو سیلابی خطرے سے باخبر کرنے کے بھارت کے فیصلے کی سراہنا کی ہے۔ انہوں نے کہا ہے کہ حکومت نے یہ فیصلہ لے کر واسو دیوا کٹم بکم کا عملی ثبوت دیا ہے۔

BJP

گرداری لال رینہ نے نیشنل MLC بی جے پی جمونو کشمیر کے ترجمان اور سابق کانفرنس اور اس کی اتحادی جماعتوں پر عام لوگوں کے مفادات کو پس پشت ڈالنے کا الزام عائد کیا ہے۔ ایک بیان میں انہوں نے کہا کہ نیشنل کانفرنس نے اقربا پروری اور رشوت ستانی جیسی بدعات کو فروغ دیا ہے۔

دریں اثنا پارٹی کے سینئر لیڈر وبودھ گپتا نے پٹنہ میں ایک عوامی جلسے کے دوران وزیر اعظم نریندر مو دی اور انکی والدہ کے خلاف بیان دینے پر کانگریس لیڈر راہل گاندھی اور آر جے ڈی لیڈر تیجسوی یادو کی سخت الفاظ میں نکتہ چینی کی ہے۔

PDP

ضلع پلوامہ مینحلقہ راجپورہ سے تعلق رکھنے والے سرکردہ سماجی و سیاسی کارکن ایڈووکیٹ بلال نذیر میر نے اپنے درجنوں حامیوں کے ہمراہ پی ڈی پی میں شمولیت اختیار کی ہے۔

پارٹی کی صدر محبوبہ مفتی نے پارٹی خیمے میں ان کا استقبال کیا۔

دریں اثناء پارٹی کے نائب صدر محمد سرتاج مدنی کی صدارت میں پی ڈی پی کی ایک میٹنگ منعقد ہوئی، جس دوران زمینی سطح پر پارٹی کی مضبوطی یقینی بنانے پر زور دیا گیا۔

اس موقع پر پارٹی کے جنرل سیکریٹری محمد خورشید عالم نے پی ڈی پی کے سبھی رینکوں میں نظم و ضبط اور اتحاد کی ضرورت اُجاگر کی۔

تعزیت

نیشنل کانفرنس کے صدر ڈاکٹر فاروق عبداللہ اور نائب صدر عمر عبداللہ نے پارٹی کے ہلاک صدر سوپور غلام حسن گوجری کے ساتھ تعزیت کا اظہار کیا ہے، جن کے جوان سال فرزند اشتیاق احمد گوجری انتقال کر گئے ہیں۔

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک سرکاری ملازم شوکت حسین نے آکاشوانی نیوز سرینگر کے ساتھ بات کرتے ہوئے کہا ۔

وقفہ

باقی خبروں سے پہلے یہ وقفہ

اشتہار

اب پیش ہیں باقی خبریں

PM

وزیر اعظم نریندر مودی آج چین اور جاپان کے سرکاری دورے پر روانہ ہو رہے ہیں۔ وہ پہلے مرحلے میں جاپان میں 15 ویں بھارت جاپان سربراہ اجلاس میں شرکت کریں گے۔

دوسرے مرحلے میں وزیر اعظم 31 اگست سے یکم ستمبر تک چین کے دورے کے دوران شنگھائی تعاون تنظیم میں حصہ لیں گے ۔

اپنی سرگرمیوں میں وزیر اعظم جاپان اور چین کی اعلیٰ قیادت سے باہمی دلچسپی کے وسیع معاملات پر تبادلہ خیال کریں گے۔

موسم

محکمہ موسمیات کی پیشگوئی کے مطابق جمونو کشمیر میں اگلے 24 گھنٹوں کے دوران چند ایک مقامات پر گرج چمک کے ساتھ ہلکی بوندھا باندھی ہونے کا امکان ہے۔

سرینگر میں آج دن کا زیادہ سے زیادہ درجہ حرارت 26 اعشاریہ 7 ڈگری سیلسیوس جبکہ کل رات کا کم سے کم درجہ حرارت 15 اعشاریہ 8 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 33 اعشاریہ 6 ڈگری سیلسیوس جبکہ کل رات کا کم سے کم درجہ حرارت 21 اعشاریہ 7 ڈگری سیلسیوس تھا۔

سرینگر میں کل طلوع آفتاب صبح 6 بجکر 2 منٹ پر اور

غروب آفتاب شام 7 بجکر 1 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت// خدا حافظ

.....

.....

.....